

चंडीगढ़। रविवार। 26 दिसंबर 2010

www.amarujala.com



तापमान
अधिकतम न्यूनतम
21.1° 5.2°



सूर्योदय सूर्यास्त
07:18 05:27
पौष कृष्ण 6, वि. 2067

फरवरी में उठेगी लारा
दत्ता की डोली

10

आमर उजाला

दिल्ली। उत्तर प्रदेश। उत्तराखंड। चंडीगढ़। पंजाब। हरियाणा। हिमाचल। जम्मू-कश्मीर

महानगर C- वर्ष 12 अंक 158, पृष्ठ : 12+6+4 मूल्य : तीन रुपये

जेबें गर्म कर रहे हैं रियलटी शो टीवी अभिनेता अनु कपूर पहुंचे सिटी ब्यूटीफुल

अमर उजाला ब्यूरो

चंडीगढ़। मैं टीवी नहीं देखता, क्योंकि हर चैनल में चल रहे रियलटी शो की गंदगी और अश्लीलता देखकर मन में बस यही बात आती है कि आजकल छोटे परदे की मर्यादा कहां गई, जिसके लिए वह जाना जाता था। हमारे जमाने के रियलटी शो अंताक्षरी को आज भी लोग याद करते हैं। रियलटी शो पर सिर्फ टीवी निर्माता अपनी जेब गर्म कर रहे हैं। एक आम दर्शक की तरह रियलटी शो पर अपनी यह बात रखी टीवी अभिनेता और होस्ट अनु कपूर ने, जो शनिवार को शहर में कई साल बाद तथास्तु की प्रमोशन के लिए पहुंचे। तथास्तु संस्था से कई सालों से जुड़े अभिनेता



अनु कपूर ने कहा कि कलाकार बेहतर हो तो यह जरूरी नहीं वह इंसान भी अच्छा हो। वे जल्द दो फिल्मों में जल्द नजर आएंगे, जिसमें वे नए लुक में नजर आएंगे।

एयरपोर्ट पर समय बिताना पड़ा

तथास्तु की प्रमोशन के लिए शहर पहुंचे अनु कपूर को कई घंटे मुंबई एयरपोर्ट पर बिताने पड़े। मौसम

खराब होने की वजह से वह चंडीगढ़ की फ्लाइट पर नहीं बैठ पाए। कई घंटे एयरपोर्ट पर ऐयरपोर्ट पर बिताकर वे शाम को चंडीगढ़ पहुंचे।

तथास्तु की डिवाइन जर्नी 26 दिसंबर को

चंडीगढ़। आध्यात्मिक उपचारकर्ता स्वामी चामुंडा स्वामी शनिवार को अपने ग्रुप के साथ 26 दिसंबर को टैगोर थियेटर में होने वाले तथास्तु की डिवाइन जर्नी के आयोजन के लिए शहर पहुंचे। तथास्तु ग्रुप के अध्यक्ष जॉर्जी भाला ने प्रेस क्लब में इस कार्यक्रम की घोषणा की।